



ଚିନ୍ତନ ଶିବିର ଉଦଘାଟନ କଲେ ମାନବ ସମ୍ବଳ ବିକାଶ ମନ୍ତ୍ରୀ ପ୍ରକାଶ ଜାଭଡେକର

Posted On: 06 NOV 2017 8:28PM by PIB Bhubaneswar

କେନ୍ଦ୍ର ମାନବ ସମ୍ବଳ ବିକାଶ ମନ୍ତ୍ରୀ ଶ୍ରୀ ପ୍ରକାଶ ଜାଭଡେକର ଆଜି ନୂଆଦିଲ୍ଲୀଠାରେ ମାନବ ସମ୍ବଳ ବିକାଶ ମନ୍ତ୍ରାଳୟର ସ୍କୁଲ ଶିକ୍ଷା ଏବଂ ସାକ୍ଷରତା ବିଭାଗ ଦ୍ୱାରା ଆୟୋଜିତ ଦୁଇ ଦିବସୀୟ କର୍ମଶାଳା ‘ଚିନ୍ତନ ଶିବିର’ର ଉଦଘାଟନ କରିଥିଲେ । କର୍ମଶାଳାର ମୁଖ୍ୟ ଉଦ୍ଦେଶ୍ୟ ହେଉଛି ଏକବିଂଶ ଶତାବ୍ଦୀର ଭାରତ ପାଇଁ ପ୍ରାସଙ୍ଗିକ ଶିକ୍ଷା ପ୍ରଦାନ କରିବା ଏବଂ ବିଭିନ୍ନ ଅଣ ସରକାରୀ ସଙ୍ଗଠନ, ଘରୋଇ କ୍ଷେତ୍ରର ମୁଖ୍ୟ ହିତାଧିକାରୀ ତଥା ବ୍ୟକ୍ତିଙ୍କ ଶିକ୍ଷା କ୍ଷେତ୍ରରେ ମହତ୍ତ୍ୱପୂର୍ଣ୍ଣ ବିଷୟ ଉପରେ ଚର୍ଚ୍ଚା କରିବା ପାଇଁ ଏକାଠି କରିବା ।

ଏହି ଅବସରରେ ମାନବ ସମ୍ବଳ ବିକାଶ ମନ୍ତ୍ରୀ ଶ୍ରୀ ପ୍ରକାଶ ଜାଭଡେକର କର୍ମଶାଳା ଆୟୋଜିତ କରିବା ପାଇଁ ମନ୍ତ୍ରାଳୟର ଅଧିକାରୀମାନଙ୍କୁ ଅଭିନନ୍ଦନ ଜଣାଇଥିଲେ ଏବଂ ପ୍ରକାଶ କରିଥିଲେ ଯେ ଏହା ଜରିଆରେ ଆମେ ପରସ୍ପରଠାରୁ ଆହୁରି ଭଲ ଭାବେ ଶିଖିପାରିବା । ସେ କହିଲେ ଯେ କର୍ମଶାଳା ମୁଖ୍ୟ ରୂପରେ ପାଠଟି ବିଷୟ- ଡିଜିଟାଲ ଶିକ୍ଷା, ଜୀବନ କୌଶଳ ଶିକ୍ଷା, ପ୍ରାଦେଶିକ ଅଧ୍ୟୟନ, ଶାରୀରିକ ଶିକ୍ଷା ଏବଂ ନୈତିକ ଶିକ୍ଷା ଉପରେ କେନ୍ଦ୍ରିତ ।

ସେ ସୂଚନା ପ୍ରଦାନ କରିଥିଲେ ଯେ ଆଗାମୀ ବର୍ଷମାନଙ୍କରେ ସମଗ୍ର ଦେଶର ବିଦ୍ୟାଳୟମାନଙ୍କରେ ‘ଅପରେସନ ଡିଜିଟାଲ ବୋର୍ଡ’ କାର୍ଯ୍ୟକାରୀ କରାଯିବ । ସେ କହିଲେ ଯେ ସରକାର ଶିକ୍ଷା କ୍ଷେତ୍ରରେ କାର୍ଯ୍ୟ କରୁଥିବା ବିଭିନ୍ନ ସଂଗଠନମାନଙ୍କୁ ଡିଜିଟାଲ ଶିକ୍ଷା ପ୍ରଦାନ କରିବା ପାଇଁ ସାମଗ୍ରୀ ପ୍ରଦାନରେ ସହଯୋଗ କରିବା ଆବଶ୍ୟକ । ମନ୍ତ୍ରୀ କହିଲେ ଯେ ଶାରୀରିକ ଶିକ୍ଷା ବିନା ଶିକ୍ଷା ଅଧୁରା । ଛାତ୍ରମାନଙ୍କୁ ସୁସ୍ଥ ସବଳ ରହିବାକୁ ହେଲେ ନିଜ ପସନ୍ଦର ବ୍ୟାୟାମ, ଯୋଗ, ଏରୋବିକ୍ସ, ଦୌଡ ଆଦି କରିବା ଦରକାର । ମନ୍ତ୍ରୀ କହିଲେ ଯେ ଜୀବନ କୌଶଳ ଶିକ୍ଷା ତଥା ନୈତିକ ଶିକ୍ଷା ହେଉଛି ଆଜିର ସମୟର ଆବଶ୍ୟକତା ଏବଂ ସମଗ୍ର ବିକାଶ ପାଇଁ ବ୍ୟକ୍ତିକୁ ନିଜର ବ୍ୟବହାରରେ ଏହାକୁ ନିଶ୍ଚିତ ଭାବେ ସାମିଲ କରିବା ଆବଶ୍ୟକ ।

ଏହି ଅବସରରେ ମାନବ ସମ୍ବଳ ବିକାଶ ରାଷ୍ଟ୍ରମନ୍ତ୍ରୀ ଶ୍ରୀ ସତ୍ୟପାଲ ସିଂ କହିଲେ ଯେ ଶିକ୍ଷାର ଧ୍ୟେୟ ହେଉଛି ମନୁଷ୍ୟର ସମ୍ପୂର୍ଣ୍ଣ ବିକାଶ ଏବଂ ଏଥିରେ ସମଗ୍ର ମାନବତାର ଭାବ ସୃଷ୍ଟି କରିବା । ସେ କହିଲେ ଯେ ସମ୍ପୂର୍ଣ୍ଣ ବିକାଶର ଅର୍ଥ ହେଉଛି ମନୁଷ୍ୟର ଶାରୀରିକ, ମାନସିକ, ବୌଦ୍ଧିକ ଏବଂ ଆତ୍ମିକ ବିକାଶ । ଶ୍ରୀ ସିଂହ କହିଲେ ଯେ ଶାରୀରିକ ଶିକ୍ଷା ଜରିଆରେ ମନୁଷ୍ୟର ଶାରୀରିକ ବିକାଶ କରାଯାଇପାରେ ଏବଂ ଗୁଣାତ୍ମକ ଶିକ୍ଷା ଦ୍ୱାରା ବୁଦ୍ଧିମତା ଶିକ୍ଷା ପ୍ରାପ୍ତ କରାଯାଇପାରେ । ଆମକୁ ଆମ ପିଲାମାନଙ୍କ ଜୀବନରେ ମୂଲ୍ୟବୋଧ ଏବଂ ଶିକ୍ଷା ବାବଦରେ ସୂଚନା ପ୍ରଦାନ କରିବା ଆବଶ୍ୟକ । ସେ ଆୟୋଜକମାନଙ୍କୁ କୃତଜ୍ଞତା ଜଣାଇବା ସହ ଭବିଷ୍ୟତ ପାଇଁ ଶୁଭକାମନା ଜଣାଇଥିଲେ ।

କେନ୍ଦ୍ରମନ୍ତ୍ରୀ ପ୍ରକାଶ ଜାଭଡେକର “ସ୍କୁଲ ଶିକ୍ଷାରେ ଉନ୍ନତ ପ୍ରକ୍ରିୟା ଏବଂ ଆବିଷ୍କାର” ସହିତ ଜଡିତ ରାଜ୍ୟସ୍ତରୀୟ ଏନଜିଓ ସିଏସଆର ପୋର୍ଟାଲ “ସାଲା ସାରଥୀ”ର ଉଦଘାଟନ କରିଥିଲେ ।

ଦୁଇ ଦିବସୀୟ ଏହି କାର୍ଯ୍ୟକ୍ରମରେ 157 ସଂସ୍ଥା ପ୍ରସ୍ତୁତିକରଣ ଜରିଆରେ ନିଜର ବିଚାର ବ୍ୟକ୍ତ କରିବେ । ବିଷୟ ଆଧାରରେ ପ୍ରତିଯୋଗୀମାନଙ୍କର ଗ୍ରୁପ ପ୍ରସ୍ତୁତ କରାଯିବ ଏବଂ ଭବିଷ୍ୟତର ରୂପ ରେଖା ପ୍ରସ୍ତୁତ କରିବା ପାଇଁ ବିସ୍ତୃତ ଚର୍ଚ୍ଚା ହେବ ଯାହାକୁ କି ମାନବ ସମ୍ବଳ ବିକାଶ ମନ୍ତ୍ରୀଙ୍କ ସମ୍ମୁଖରେ ପ୍ରସ୍ତୁତ କରାଯିବ ।

ଏହି ଅବସରରେ ସ୍କୁଲ ଶିକ୍ଷା ଏବଂ ସାକ୍ଷରତା ବିଭାଗ ସଚିବ ଶ୍ରୀ ଅନିଲ ସ୍ୱରୂପ, ସ୍କୁଲ ଶିକ୍ଷା ଏବଂ ସାକ୍ଷରତା ବିଭାଗର ବିଶେଷ ସଚିବ ଶ୍ରୀମତି ରୀନା ରାଏ, ସିବିଏସଇର ଅଧ୍ୟକ୍ଷ ଶ୍ରୀମତି ଅନୀତା କରମାଲଙ୍କ ସହିତ ଅନେକ ଗଣମାନ୍ୟ ବ୍ୟକ୍ତି ଉପସ୍ଥିତ ଥିଲେ ।

(Release ID: 1508695) Visitor Counter : 3

